


Síðsta útkall til oljumessu í Aberdeen:

Oljuvinnan lopfjøl til aðrar vinnur

Uttan mun til hvønn týðning ein oljuvinnna beinleiðis kann fáa fyri okkum, so kann hon gerast ein lønandi vegur til at fara inn í heilt nýggjar vinnur, sum liggja langt uttan fyri oljuvinnuna, men har oljuvinnan sum slík er við til at seta hetta í gongd sigur Kjartan Kristiansen, stjóri á Menningarstovuni, sum í hesum døgum fyrireikar feroysku luttøkuna á al-tjóða oljumessuni í Aberdeen. Hann sær fegin, at fleiri vinnufyrirøkur eru við



JAN MULLER

Marknaftalan millum Føroyar og Bretland hevur longu fingið ítakligar avleiðingar. Eitt nú er undirtøkan fyri at vera við á al-tjóða oljumessuni í Aberdeen í heyst rættiliga stór. Fyri at fáa so nógvar av teimum í vinnuligum høpi við á framsýningina hevur Menningarstovan lýsing í blóðunum. Tær fyrirøkur, sum vilja vera við á feroyska básinum og sum ikki longu hava biðið um og tryggjað sær pláss, skulu venda sær til Menningarstovuna innan 4. juni.

Kjartan Kristiansen, leiðari á Menningarstovuni sigur, at feroyski básurin verður 100 kvm. Tað visir seg, at fleiri av fyrirøkunum ynskja at vera fyri seg sjálvur og hava sín egna bás á básinum. Hetta heldur Kjartan

Um ikki so langa tíð verður sett á feroysku undirgrundina. Hetta kann fáa týðning fyri aðrar vinnu eisini. Mynd Jan

Kristiansen vera sera áhugavert, tí tá kann man siga, at fyrirøkurnar veruliga tosa um business. -Tað haldi eg er sera positivt, men hinvegin er tað so ein trupulleiki hjá hinum, sum ikki júst vita, hvussu teir skulu bera seg at sum ein lítill veitari til hesa nýggju vinnuna. Eg hugsi serliga um teir nýggju og smáu veitaramar - at fáa teir fram.

Menningartjórin vónar, at so nógvar fyrirøkur sum gjørligt vera við, tí tað hevur nógv at siga at knýta samband við útlendskar fyrirøkur, nú áðrenn leiing tekur seg upp á feroyskum óki. Menningartovnan verður niðurríngt av fyrirøkum



í utlandinum, sum vil veita tænastur í sambandi við komandi oljuleiing. Tað eru m.a. hesar fyrirøkur, sum feroingar sjálvur eiga at hava samstárs við m.a. sum umboð fyri ávisar vörur, ið verða brúktar í al-tjóða oljuvinnuni.

Fyrstu ferð, at feroingar vóru við á eini oljumessu var í 1995 í Aberdeen. So vóru teir aftur við í 97 og so í Stavanger í 98.

Kjartan Kristiansen er sjálvur fegin um, at marknaftalan er gjørd og heldur hana vera sera væl „tímað“ til oljumessuna. Hja teimum fyrirøkum, sum longu hava fyrireikað seg til 1. útbjóðing kemur ein slík messa væl við, tí hon er ein týðandi upplýsing av tí arbeiði, sum higartil er gjørt. Men tað hevur sum sagt eisini týðning at fáa nýggjar smáfyrirøkur við.

Eisini Oljumaladeildin verður við á oljumessuni. Sosialurin skilur, at hóast tað enn ikki er heilt greitt, hvussu ein 1. útbjóðing fer at síggja út, so ætlar Oljumaladeildin kortini vera við á messuni, ma. fyri at fáa útlendsk felag og fyrirøkur at vísa einum feroyskum bási við feroyskum vinnulívni áhuga. Heralvur Joensen, leiðari á Oljumaladeildini sigur, at tað uttan iva hevur týðning fyri feroyskt vinnulív, at teir eru við. Hvat viðvíkur fyrstu feroysku útbjóðingini so verður helst møguleiki fyri seinni at lýsa hesa á ein ella annan hátt í t.d. London seinni í ár.

Í sambandi við messuna verður eisini ein ráðstevna, sum hesaferð snýr seg um framtíðar avbjóðingar í hesi vinnu undir heitinum „Nýggjar avbjóðingar - nýggj svør“. Eisini verður eitt panelorðaskifti undir heitinum „Vision 2020“. So talan verður um rættiliga áhugavert seminar eisini. Kjartan Kristiansen heldur tað kanska eisini fer at vera áhugi hjá politikarum at fara til ráðstevnuna. Uttan iva verður Eyðun Eltjør, oljumalaráðharrin við á messuni í Aberdeen, sum verður í

døgum 7. til 10. september.

Lønandi vegur til nýggjar vinnur

Kjartan Kristiansen telst millum teirra, sum ikki trýr uppá, at ein oljuvinnna verður okkara bjarging sum tjóð, tí er olja í undirgrundini, so varir hon ikki ævigt. Men hann metir hesa vinnu kortini at hava stóran týðning fyri okkum feroingar. Hon kann gerast ein lønandi veg-

ur at fara inn í heilt nýggjar vinnur, sum liggja langt uttan fyri oljuvinnuna, men har oljuvinnan sum slík er við til at seta hetta í gongd. Tað er nú vit skulu læra tað vit skulu læra til aðrar meira framkomnar vinnur. Her verður ikki minst hugsað um hægri og meira krevjandi teknikk, kommunika-tión, logistikk o.sfr.

Føroyar luttøku á oljumessuni í Stavanger í fjør. Her greiðir Kjartan Kristiansen tí bretska oljumalaráðharranum, John Battle frá áhuganum hjá feroyskum vinnulívni at vera við í eini oljuvinnu. Mynd Jan

UPPLIVA EVROPA VIÐ MAERSK AIR

Sertilboð frá Maersk Air

3 dagar í Athen

4.930,-
fyri hvønn í dupultkamari



Við í prisinum eru 3 dagar og 2 nætur á Hotel Rivoli, flogferð Vágar - Athen - Vágar við Maersk Air, morgunmatur og ferðaavgjöld. Umframt hetta gevur hvør ferðaseðil 4000 EuroBonus stig. Tilboðið er galdandi til 13. juni og frá 16. august til 31. oktober. Frá 14. juni til 15. august er kostnaðurin 5.290,- kr. pr. person. Fyri eykanætur er kostnaðurin 140,- eyka pr. nætt.

3 dagar í Billund

3.840,-
fyri hvønn í dupultkamari



Nú er møguleiki at vitja t.d. Legoland fyri ein sera biligan pening, tí við í prisinum eru 3 dagar og 2 nætur á Hotel Legoland, flogferð Vágar - Billund - Vágar við Maersk Air, morgunmatur og ferðaavgjöld. Umframt hetta gevur hvør ferðaseðil 1200 EuroBonus stig. Tilboðið er galdandi til 14. september. Fyri eykanætur er kostnaðurin 620,- eyka pr. nætt.

• Til allar ferðir verður avstluttur veittur fyri barn undir 17 ár. Flogfelag Føroya og Maersk Air hava eisini hopin av øðrumertilboðum til ymsk lond í Evropa. Ring og bið um prislista ella kom inn til Flogfelag Føroya og fá meira at vita.

MAERSK AIR

Áðalumboð í Føroyum: Flogfelag Føroya

Aarvegur, 100 Tórshavn, Tel 31 10 25 • Flogvøllurin, 360 Sørvágur, Tel 33 27 55